

15 -ാം കേരള നിയമസഭ

16 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 974

02-02-2026 - ൽ മറുപടിയ്ക്ക്

ആറ്റിങ്ങൽ നിയോജകമണ്ഡലത്തിലെ കേരള സംസ്ഥാന പിന്നാക്ക വിഭാഗ വികസന കോർപ്പറേഷന്റെ പദ്ധതികൾ

ചോദ്യം		ഉത്തരം	
ശ്രീമതി ഒ എസ് അംബിക		ശ്രീ ഒ . ആർ. കേള (പട്ടിക ജാതി, പട്ടിക വർഗ്ഗ, പിന്നാക്ക വിഭാഗ ക്ഷേമ വകുപ്പ് മന്ത്രി)	
(എ)	കേരള സംസ്ഥാന പിന്നാക്ക വിഭാഗ വികസന കോർപ്പറേഷൻ ഏതെല്ലാം പദ്ധതികളാണ് നടപ്പിലാക്കി വരുന്നത്; വിശദമാക്കാമോ;	(എ)	കേരള സംസ്ഥാന പിന്നാക്ക വിഭാഗ വികസന കോർപ്പറേഷൻ നടപ്പിലാക്കുന്ന വിവിധ വായ്പാ പദ്ധതികൾ ചുവടെ ചേർക്കുന്നു. 1. സാമ്പത്തികമായി പിന്നാക്കം നിൽക്കുന്ന മറ്റു പിന്നാക്ക വിഭാഗത്തിൽപ്പെട്ടവർക്കും മതന്യൂനപക്ഷ വിഭാഗത്തിൽപ്പെട്ടവർക്കും പുതിയ സ്വയം തൊഴിൽ സംരംഭം ആരംഭിക്കുന്നതിനുള്ള 'സ്വയം തൊഴിൽ വായ്പാ പദ്ധതി'. 2. പ്രവാസ ജീവിതത്തിനു ശേഷം നാട്ടിൽ സ്ഥിരതാമസമാക്കിയ പിന്നാക്ക ന്യൂനപക്ഷ സമുദായത്തിൽപ്പെട്ടവർക്ക് സ്വയം തൊഴിൽ സംരംഭം ആരംഭിക്കുന്നതിനുള്ള 'പ്രവാസി സുരക്ഷ സ്വയം തൊഴിൽ വായ്പാ പദ്ധതി.' നോർക്കയുടെ NDPREM പദ്ധതിയിലുൾപ്പെടുത്തി പദ്ധതി അടങ്കലിന്റെ 15% വരെ മൂലധന സബ്സിഡിയായി (പരമാവധി 3 ലക്ഷം രൂപ) അനുവദിക്കുന്നതാണ്. 3. പിന്നാക്ക സമുദായത്തിൽപ്പെട്ടവർക്കും ന്യൂനപക്ഷങ്ങൾക്കും ഇന്ത്യയിലും വിദേശത്തും ഉന്നത വിദ്യാഭ്യാസം ലഭ്യമാക്കുന്നതിനായി 'വിദ്യാഭ്യാസ വായ്പാ പദ്ധതി'. 4. പിന്നാക്ക വിഭാഗത്തിൽപ്പെട്ട ഒ.ബി.സി. പ്രൊഫഷണലുകൾക്ക് സ്റ്റാർട്ട് അപ്പ് സംരംഭങ്ങൾ ആരംഭിക്കുന്നതിനുള്ള 'സ്റ്റാർട്ട് അപ്പ് സ്വയം തൊഴിൽ പദ്ധതി'. 5. സമൂഹത്തിലെ ഏറ്റവും താഴ്ന്ന വരുമാനക്കാർക്ക് ചെറിയ വായ്പകൾ ലഭ്യമാക്കുന്നതിനായി സന്നദ്ധ സംഘടനകളും കുടുംബശ്രീ CDS കളും വഴി നടപ്പിലാക്കുന്ന 'മൈക്രോ ഫിനാൻസ് പദ്ധതി'.

6. സാമ്പത്തികമായി പിന്നാക്കം നിൽക്കുന്ന മറ്റു പിന്നാക്ക വിഭാഗത്തിൽപ്പെട്ടവർക്കും മതന്യൂനപക്ഷ വിഭാഗത്തിൽപ്പെട്ടവർക്കും തങ്ങളുടെ ബഹുവിധ ആവശ്യങ്ങൾക്കായി 'സുവർണശ്രീ വായ്പാ പദ്ധതി'.
7. താഴ്ന്ന വരുമാനക്കാരായ ഒ.ബി.സി / മതന്യൂനപക്ഷ വിഭാഗങ്ങളിലെ പെൺകുട്ടികളുടെ വിവാഹത്തിന് ധനസഹായം നൽകുന്നതിനായി 'വിവാഹ ധനസഹായ വായ്പ'.
8. നിലവിൽ സ്വയം തൊഴിൽ സംരംഭം ആരംഭിച്ച് ഒരു വർഷം കഴിഞ്ഞവർക്ക് നിലവിലെ സംരംഭം വിപുലീകരിക്കുന്നതിന് 'ബിസിനസ്സ് ഡവലപ്മെന്റ് വായ്പ'.
9. കെ.എസ്.ബി.സി.ഡി.സി യിൽ നിന്നും സ്വയം തൊഴിൽ വായ്പ എടുത്ത് സംരംഭം ആരംഭിച്ചവർക്ക് തിരിച്ചടവ് കാലാവധി കഴിഞ്ഞതിനു ശേഷം പ്രസ്തുത സംരംഭത്തിന് പ്രവർത്തന മൂലധന ആവശ്യാർത്ഥം നൽകുന്നതിനായി 'പ്രവർത്തന മൂലധന വായ്പ'.
10. സർക്കാർ / അർദ്ധ സർക്കാർ സ്വകാര്യ മേഖലയിൽ ജോലി ചെയ്യുന്ന ഒ.ബി.സി / മതന്യൂനപക്ഷ വിഭാഗങ്ങളിലുള്ളവർക്ക് വ്യക്തിഗത ആവശ്യങ്ങൾക്കായി 'വ്യക്തിഗത വായ്പാ പദ്ധതി'.
11. സർക്കാർ / അർദ്ധ സർക്കാർ സ്വകാര്യ മേഖലയിൽ ജോലി ചെയ്യുന്ന ഒ.ബി.സി / മതന്യൂനപക്ഷ വിഭാഗങ്ങളിലുള്ളവർക്ക് ഗൃഹപുനരുദ്ധാരണത്തിന് നൽകുന്ന 'സ്വസ്ഥഗ്രഹ വായ്പാ പദ്ധതി'.
12. സർക്കാർ / അർദ്ധ സർക്കാർ സ്വകാര്യ മേഖലയിൽ ജോലി ചെയ്യുന്ന ഒ.ബി.സി / മതന്യൂനപക്ഷ വിഭാഗങ്ങളിലുള്ളവർക്ക് ടൂ-വീലർ ഫോർ വീലർ എന്നിവ വാങ്ങുന്നതിനുള്ള 'വാഹന വായ്പാ പദ്ധതി'.
13. ഭവന രഹിതരായ പിന്നാക്ക / മതന്യൂനപക്ഷ വിഭാഗത്തിൽപ്പെട്ടവർക്ക് വീട് നിർമ്മിക്കുന്നതിനുള്ള 'എന്റെ വീട് ഭവന നിർമ്മാണ വായ്പാ പദ്ധതി'.
14. സാമ്പത്തികമായി പിന്നാക്കം നിൽക്കുന്ന മറ്റു പിന്നാക്ക വിഭാഗത്തിൽപ്പെട്ടവർക്കും മതന്യൂനപക്ഷ വിഭാഗത്തിലും ഉൾപ്പെട്ട കുട്ടികൾക്ക് വിദ്യാഭ്യാസത്തിനായി 'വിദ്യശ്രീ വായ്പാ പദ്ധതി'.
15. സംസ്ഥാനത്തെ പിന്നാക്ക വിഭാഗത്തിൽപ്പെട്ട 60 വയസ് അധികരിക്കാത്ത ലൈസൻസും ബാധ്ജും

			ഉള്ള ഓട്ടോ ടാക്സി മേഖലയിൽ ജോലി ചെയ്യുന്നവർക്ക് ഇലക്ട്രിക് / സി.എൻ.ജി. ഓട്ടോ ടാക്സികൾ വാങ്ങുന്നതിനും തങ്ങളുടെ പെട്രോൾ വാഹനങ്ങൾ സി.എൻ.ജി. യിലേയ്ക്ക് മാറ്റുന്നതിനുമുള്ള പുതിയ വായ്പാ പദ്ധതിയാണ് 'ഗ്രീൻ വീൽ സ്വയം തൊഴിൽ വായ്പാ പദ്ധതി'. 16. സംസ്ഥാനത്തെ ഒ.ബി.സി വിഭാഗത്തിൽപ്പെട്ട വിധവകൾക്കും, 40 വയസിനു മുകളിൽ പ്രായമുള്ള അവിവാഹിതരായ സ്ത്രീകൾക്കും സ്വയം തൊഴിൽ സംരംഭം ആരംഭിക്കുന്നതിനുള്ള 'പുനർജനി സ്വയം തൊഴിൽ വായ്പാ പദ്ധതി'.
(ബി)	നിലവിലെ സർക്കാർ അധികാരമേറ്റ ശേഷം ആറ്റിങ്ങൽ നിയോജകമണ്ഡലത്തിൽ വിവിധ പദ്ധതികൾ മുഖേന എത്ര രൂപയുടെ വികസന പദ്ധതികളാണ് നടപ്പിലാക്കാൻ സാധിച്ചിട്ടുള്ളത്; വ്യക്തമാക്കാമോ;	(ബി)	നിലവിലെ സർക്കാർ അധികാരമേറ്റ ശേഷം ആറ്റിങ്ങൽ നിയോജക മണ്ഡലത്തിൽ പിന്നാക്ക വിഭാഗ വികസന കോർപ്പറേഷൻ വിവിധ പദ്ധതികൾ മുഖേന 53.73 കോടി രൂപയുടെ വായ്പ വിതരണം ചെയ്തു.
(സി)	പ്രസ്തുത പദ്ധതികളുടെ ആനുകൂല്യങ്ങൾ എത്ര ഗുണഭോക്താക്കൾക്കാണ് വിതരണം ചെയ്തിട്ടുള്ളതെന്ന് വിശദമാക്കാമോ?	(സി)	പ്രസ്തുത പദ്ധതികളുടെ ആനുകൂല്യങ്ങൾ 5410 ഗുണഭോക്താക്കൾക്ക് ലഭിച്ചു.

സെക്ഷൻ ഓഫീസർ